

పెళ్ళి ప్రయాణం

“ప్రియమిత్రుడు శేఖరానికి—

దాసుడు సూర్యం చేయు విన్నపములు ఏమనగా, మా నాన్న, అమ్మ, బంధువులు, స్నేహితులు అంతా మూకుమ్మడిగా కలిసి ఈ నెల పద్నాలుగవ తారీఖు శుక్రవారం నా పెళ్ళిచేయ నిశ్చయించుకున్నారు. మన మిత్రబృందం చేసిన చట్ట లో నాల్గవ క్లాజు ప్రకారం నేను అంబరికి అంటే రాజు గాడు, చంద్రిగాడు వగైరాలకు పదిగోజులు ముందుగానే తెలియపడుస్తూ, నీకుకూడా ఈ వృత్తరం రాస్తున్నాను. కాన తాము సకుటుంబ బంధుమిత్ర సపరివారంగా వివాహమునకు విచ్చేయ ప్రార్థన.

ఆపీసరు సెలవు యివ్వలేదని యేడుపు నొహం పెట్టక తప్పకుండా రా! తేకపోతే నా పక్కన సహూధానం చెప్పి వాళ్ళుండరు-వట్టరివాడి నయిపోతాను. పెళ్ళికూతురికిపాతిక మంది పైగా ప్రాణస్నేహితు లున్నారని, వారి ప్రభావం

చాలా చాలా వుంటుందని పారాహుషారంటూ వార్తలు వచ్చాయి. అన్నట్లు ప్రసాదరావు నీకు తెలుసుగా! బాగా పరిచయం లేకపోయినా కొంచెంగానైనా గుర్తుండివుంటాడు. వాడి వినతంకూ కూతురే! మరి యెప్పుడొస్తావో! నీ మీద ప్రాణాలు నిలుపుకుని వున్నాను.

ఇట్లు,
పరాయివాడు కాబో
తున్న నీవాడు-
నీ సూర్యం"

ప్రాణమిత్రుడు పరిణయం ఆడబోతున్నాడంటే శేఖరానికి సంతోషంతో పాటు విచారంకూడా ముంచుకొచ్చింది. సరిగ్గా యిన్ స్పెక్షన్ రోజులు! ఒకరోజూ, రెండురోజులా? పదిరోజులు. ప్రాణం పోతుందన్నా సెలవు యివ్వరు. సెలవు అంటూ వెళ్తే వింటూనే మండిపడతాడు ఆయన! అసలు పేరే హనుమంతరావు. ఏం చెయ్యటం? సరిగ్గా వీడి పెళ్ళి గూడా యిప్పుడే రావాలి! పోనీ యే ప్రాణంపోయే జబ్బో వచ్చిందని వంకపెడితే? అబ్బే డాక్టర్ని తీసుకుని యింటికి రాదూ? దొరక్క దొరక్క దొరికిన వుద్యోగం. అనుకోకుండా వచ్చింది. అందరూ అదృష్టవంతుడివి అంటూ ఎట్లా పొగిడారు! అయినా తను పాతవాడుకూడా గాదయ్యే. చేరి ఆరుసెలలు నిండాయి. అంతేగా! మరేం చెయ్యటం? రెండు చేతులూ జుట్టులోకి పోనిచ్చుకుని ఆలోచిస్తూ కూర్చుండి పోయాడు శేఖరం. రాజు యెవకితో చెప్పా జెట్టకుండా వాళ్ళనాన్న కిష్టంలేని ఆమ్మాయిని రహస్యంగా జిప్సర్

మ్యూజిక్ చేసుకున్నాడు. చంద్రం పెళ్ళి. పోట్లాటలో కొట్లాటలో అసలు ఆవూరుతుంది బతుటపడితే చాలురా భగవంతుడా అన్నట్లు అంతంత మాత్రంగా అయింది ప్రభాకరం పెళ్ళి. వాళ్ళ బామ్మ చచ్చిపోతోంది అంటే ఆదరా బాదరా అయింది. ఇహ యెటొచ్చి సూర్యం పెళ్ళేగా కాస్త నిదానంగా అవుతోంది! సూర్యం పెళ్ళి గూఢా అయితే యిహ తను మిగుల్తాడు. అయినా తన పెళ్ళికి తనకేం సరదా వుంటుంది? ఉన్నా, ఆ సరదా వేరు. ప్రతిసారీ అంతా కలిసి, యెంతో సరదాగా పెళ్ళికొడుకు స్నేహితులు అంటూ ఎంతో హడావుడి చేయాలని, తను చిలిపి ఛేష్టులతో అడ పెళ్ళినారిని అట్టుడికించినట్లు వుడికించాలనీ యెన్నో ప్లానులు వేవుకోవటం, అవి మొదట్లోనే బెడిసికొట్టడం జరిగిపోతోంది. ఈ సారి అలాగయ్యే సూచనలు కన్పించటం లేదని సంతోషిస్తుంటే, మధ్య తనకీ బెడద ఏమిటి! ప్రభాకరం లెక్కరక. కావలసినన్ని సెలవులు! చంద్రం ఆఫీసరు ఎంతో మంచివాడు. ఇహ రాజుసంగతి. చెప్పనే అక్కర్లేదు-ఆ నీకి వాడే మేనేజరు. అందరికీ బాగానేవుంది అంతా ముందొస్తారు. ఈ తిప్పలన్నీ తనకే! ఏమయినాసరే, అడగాలి! వెధవ ఉద్యోగం పోతేపోతుంది. ఇలాటివి సవాలక్ష! కానీ సూర్యం పెళ్ళి జీవితంలో ఒక్కసారేగా వచ్చే ధృఢ నిశ్చయం చేసుకున్నాడు కేఖరం.

మర్నాడు ఆఫీసులో ఆరుగంటలు దాటినా, అంతా పెళ్ళిపోయినా, ఏవో కాగితాలు చూస్తున్న నెపంతో ఉంది

పోయాడు శేఖరం. అంతా పూర్తిగా వెళ్ళిపోయారని తెలుసుకున్న తర్వాత, కాగితాలు ద్రాసుకుని సూర్యులొకరితోసి నిలబడ్డాడు. 'కాలర్ సవరించుకుని ఆయనముందు ఎలా నిలబడాలి, ఏ విధంగా తను వచ్చినపని చెప్పాలి? యిన్ స్పెక్ష్ డ్ రోజుల్లో సెలవేమిటయ్యా అని తిట్టాంటే సహించి మొసాం యెంత ప్రశాంతగా వెళ్ళాలి, అన్నీ మళ్ళీ ఒకసారి సీరియస్ వారిగా రిహార్సల్ చేసుకుని నమ్మదిగా ఆ సరుగారి గది తలుపుతోశాడు. 'శివశివా! ఈ మంజులతా దేవి గూడా యిక్కడే వుండాలి. అడుగులొనే హంసపాదా!' అయినా అడుగు ముందుకు వేసితర్వాత వినకు తీయడం తనబోటి ధీనులకు తగదు. తీవిగానే లోపలకు నడిచాడు శేఖరం. సామంత్రంపూట అప్పుడప్పుడు అటువైపుగా షికారుకు వస్తూ వచ్చినప్పుడు కాసేపు తండ్రీ దగ్గర కూర్చుని పోవడం మంజులతకి అలవాటు. ఆవిడ గదిలోంచి వెళ్ళిపో గూడదు అనుకున్నాడు శేఖరం. ఆవిడ వుండగా చెప్పటానికి ఏం భయం లేదుగానీ, తను చెప్పిందివిని ఆయన మండిపడి మొహం వాచేట్లు తిట్టాంటే, పక్కకు తిరిగి ముసిముసి నవ్వులు నవ్వుకుంటుండేమో! పోనీ వింటమే నుంచిదేమో! ఎంతయినా ఆడపిల్ల ముందు ఆయన తిట్టాడా? కాని చూద్దాం- చెప్పటాని కుప్రకమిస్తున్నట్లుగా శేఖరం గొంతు సవరించుకున్నాడు. ముఖ్యమైన కాగితాల్లో మునిగి తేలు తున్న హనుమంతరావు కళ్ళు సగంమూటుకే యెత్తి గుర్తుపట్టా నన్నట్లుగా తలాడించి మల్లా దించేసుకున్నారు. వచ్చినవాడు మొదలకుండా పూరుకోవటం చూచి-

“ఏమిటోయ్?” అన్నారు.

ఉలిక్కిపడ్డ శేఖరం మరోసారి గట్టిగా గొంతు సవరించుకున్నాడు. వెధవడి! సమయానికే పచ్చి వెలక్కాయ తిన్నట్లు జీరపోవాలా గొంతుక!

“నిన్నే!” త్వరగా చెప్పా, నాకు చాలా పనుంది అన్నట్లుంది ఆయన స్వరం.

“మరండీ! ఏంటేదు—అహః, ఓ పది రోజులు సెలవు... వెళ్ళండి! లేకపోతే అసలు ఆడగకనేపోదు —” ఎంతయినా అలా కన్నార్పకుండా చూసే అమ్మాయిలముందు అందులో హనుమంతరావుగారి బోటివారితో మాట్లాడటం—చాలా కష్టం, అనుకున్నాడు శేఖరం.

“వెళ్ళా! ఎప్పుడోయ్? మాటమాత్రం చెప్పలేదేం! ఎప్పుడూ!”

చూస్తున్న కాగితాలు వదిలేసి ఆశ్చర్యంగా తలెత్తారు హనుమంతరావుగారు. శేఖరానికి యేం జవాబు చెప్పాలో తోచలేదు.

“మరి శుభలేఖలేవీ?” మళ్ళా పసిలోకి చూస్తూ అన్నారాయన.

“ఇదేమిటి! సెలవుపేరు వినగానే తిట్టిపోస్తాడు అనుకుంటే; శుభలేఖలు అంటాడెందుకూ? అయినా తన స్నేహితుడి వెళ్ళి వీళ్ళకి శుభలేఖ లేమిటిమధ్య!” అయోమయంగా చూస్తున్నాడు.

“ఊ! అయితే గుట్టుచప్పుడు కాకుండా చేసుకుని ఊరు కుందామనా? బలేవాడివి! ఇంతకీ వెళ్ళేప్పుకో చెప్పనేలేదు”

నిలువుగుడ్డేసుకుని చూస్తున్న శేఖరం కొంచెంగా తెప్పరిల్లి “వెళ్ళాండి, పథాల్లవ తారీఖు!” అన్నాడు.

“అయితే పదిరోజులు సెలవు కావాలంటావు. యిన్ స్పెక్ట్ రోజులుగదా! ఇప్పుడేం పెళ్ళోయ్? సెలవు యిప్పు వంటాననుకో-అప్పుడు నన్నందరూ ఎంత తిట్టారు? ‘చూడు కర్కోటకుడు! వెళ్ళి చేసుకుంటున్నాను అంటే సెలవు ఇవ్వ లేదు’ అంటారు అయినా ఎంత నీ వెళ్ళి అయితేమాత్రం పది రోజులెందుకూ?”

“అదేమిటి సార్! వెళ్ళి...” నాది కాదని చెప్పబో తున్నాడు శేఖరం.

“అదేనయ్యా-వెళ్ళి నీదే! నాదికాదు. కానీ పదిరోజు లెందుకూ అంటాను. ఆ వేళకు వల్లే సరిపోదూ? వెళ్ళికొడుక్కి వమంత పనుంది, ఆ మూడుముళ్ళూ వేయడమేగా! వమం టావు. ఆ మర్చిపోయాను. ఇంతకీ కట్నం ఎంత?” “మంజూ! ఆ కూజాలో కాసిని మంచినీళ్ళు యిలా అందుకోమ్మా!” ఆయన తీరే అంత. కాగితాలు చూస్తూనే మాడ్లాడేస్తారు, గంటల తరబడి. ఆయనకు అభ్యాసం.

“నిన్నే, మాట్లాడవేం? ఎన్నివేలు?” త్రాగేసిన మంచినీళ్ళు గ్లాసు తేబిల్ మీద పెట్టూ అడిగారు.

“కట్నం యేం లేదండీ” బుర్రగోక్కుంటూ జవాబు యిచ్చాడు శేఖరం.

“అదేం, లేకపోవడం యేమిటి. ఇంత చదువుకున్నా

వాడివి, ఇంతనుంచి ఉద్యోగం చేసుకుంటూ, అన్నిటికీమించి ఆడవాళ్ళు అలా నిలబడిపోయి చూసే అందంగలవాడిని!”

అంతవరకూ రెప్పవేయకుండా శేఖరం మొహంలోకి చూస్తున్న మంజు గబుక్కున చూపు మరల్చుకునికటికీవైపుకి తిరిగింది.

“ఏం లేదండీ? నా కయితే తీసుకోవాలనే వుంది. కానీ...”

“కానీ...”

“ఈమధ్య ఆ బిల్ పాసయింది కదండీ” సిగ్గుపడు తున్నట్లు చెప్పాడు శేఖరం. బిగ్గరగా నవ్వేశాడు హనుమంత రావుగారు. వచ్చే నవ్వుని వైటకొంగులో దాచేసుకుంది మంజులత.

“మరి ఆఫీసులో యింతవరకూ యెవరికీ చెప్పలేదన్న మాట. చెప్పకపోతే ఎలాగూ? నువ్వు పదిరోజులు సెలవు కావాలంటున్నావుమరి. ఆవసంతా వాళ్ళందరికీ పంచి చేయి చాలి. నామాట విని శుభలేఖలు యివ్వకపోతే పోసేగానీ వాళ్ళందరి మొహానూ కాసినికాఫీనీళ్ళుపోయించి మరీవెళ్ళు. ఏం, వినిపిస్తోందా. దానికి లోభిస్తే నువ్వసలు వెళ్ళిప్రయాణమే మానుకోవాల్సి వస్తుంది.”

శేఖరం హృదయం ఎగిరి గంతేసింది. ఆమాంతంగా ఒక్కహారి హనుమంతరావుగారిని గట్టిగా కావలించేసుకుందా మన్నంత ఆనందం కల్గింది. మర్నాడు సాంఘత్రం తోటి వారంతా శేఖరం చుట్టూ యీగల్లా ముసిరారు.

“అదేవిటోయ్’ మాటమాత్రం చెప్పలేదు” ఒకరు.

“విలిస్తే పరుగెత్తుకొస్తామని భయపడ్డాడేమో”
మరొకరు.

“ఎంత వెర్రివాడివి. సువ్వు విలిస్తేమటుకు, రమ్మన మని మాయెత్తుధనం పోస్తేమటుకు-మాకు సెలవు దొరుకు తుందా; మేం వస్తామా. ఈ ఆఫీసులో, ఈ రోజుల్లో యిద్ద రికే సెలవలు దొరికేది — ఒకటి పెళ్ళిచేసుకోబోతున్న నీ లాటివాడికి, రెండు - పరమేశులాగా ఈలోకంమీద విసిగి వైకుంఠయాత్ర కట్టినవాళ్ళకి.”

“అయినా దాచుకుంటే యిదేమయినా దాగేది కను కనా? రేపు భార్యను తెచ్చుకుంటే యిల్లుకోసం అయినా చెప్పవూ.”

“అయితే మన గురవయ్య హోటల్ కి ఒక ఖాతా తగ్గిపోతోందన్నమాట.”

“ఇంతకీ వెళ్ళాన్నప్పుడు తెచ్చుకుంటావు బాబూ?”
ఇలాటి ప్రశ్నలతో ఉక్కిరి బిక్కిరి అయిన శేఖరానికి సమా ధానాలు చెప్పలేక నానా అవస్థ అయింది.

ఎంతలేదన్నా టీపార్టీ పేరుమీద పాతిక పైచిలుకే వదిలాయి శేఖరానికి. యేం చేస్తాడు? ఆపదసమయంలో ఆసద్బాంధవుడిలా దొరికిన మార్గం! కాదంటే అసలు ప్రయాణమే మానుకోవాల్సివస్తుంది. పోతే పోయింది వెధవడబ్బు, అవసరానికి కావాలని తీసుకుని యెంతమంది యెగ్గొట్టలేదు? అందులో యిదొకటి-ముగ్గురు, నలుగురు మాత్రం ఊరికేవస్తే బాగుండదని ఏవో తోచిన బహుమానాలు పట్టుకొచ్చారు.

“అబ్బే! యిప్పుడెందుకూ అవన్నీ! ఈ రోజుల్లో పీటల మీద వెళ్ళిళ్ళు యెన్నో తప్పిపోతున్నాయి. మూడు ముళ్ళలో రెండు ముళ్ళు పడినా నమ్మకం లేదు. అతను భార్య సమేతంగా వచ్చి గృహ ప్రవేశం అవుతాడుగా! అప్పుడుగాని...” అన్నాడో మాటకారి, వుష్మా చాలా బాగుంది అని మరోసారి పెట్టించుకుంటూ.

పీటలమీద వెళ్ళిళ్ళు జరిగేవాకా నమ్మకం లేదన్న మహానుభావుణివి మరివార్టీకి రావటం మానెయ్యకపోయావ్? అప్పుడే పుచ్చుకునే వాడివిగా! పైగా బాగుండటం అడిగి మరీ తింటున్నావే!” అన్నాడు యెప్పుడూ మాటకారి మాటల్ని ఖండించే ఆలవాటుగల వ్యతిరేకవాది.

“అయినా, అతను శుభమా అని వెళ్ళికెళ్తూ మనకు ఫలహారాలు పెట్టిస్తుంటే యేమిటా మాటలు!” యెవరో కోపంగా అన్నారు.

“ఫర్వాలేదండీ!” ఏలాగూ తన వెళ్ళి కాదు కాబట్టి సర్దేస్తున్నట్లు అన్నాడు శేఖరం.

ఒకటి రెండు రోజులు సెలవు దొరకటం బ్రహ్మాండం అనుకున్న శేఖరానికి అనుకోకుండా హనుమంత రావుగారి ధర్మమా అని పదిరోజులు దొరికింది. నడుస్తూంటే కాళ్ళు సంతోషంతో తేలిపోతున్నాయి. సూర్యం ఉత్తరం అందిన రాత్రే జవాబు వ్రాశాడు. అందులో, తనకి డన్ స్పెక్టున్ రోజులని, రెండురోజులముందు వచ్చినా చెప్పకోవాల్సిన

సంగతేనని వ్రాశాడు. పాపం, సూర్యం తను వస్తున్నాడని అనుకోడు. అనుకోకుండా తను కనపడేసరికి వాడెంత సంతోషిస్తాడో.

ఆ రాత్రి బండికి బయలుదేలుతున్న శేఖరం వుల్లా సంగం యీలపాట పాడుకుంటూ బెడ్డింగ్ సర్దుకుంటున్నాడు. 'పిచ్చివాళ్ళు! నిజంగా తన పెళ్ళినే నమ్మేస్తున్నారు. అమాయకులు! కాకపోతే నిజంగా తనపెళ్ళే అయితే తను శుభ శేఖ లివ్వడూ! ఏమిటో అనుకున్నాడుగానీ ఈ హనుమంత రావుగారు కూడా అమాయకుల్లాగానే వున్నారు. ఇంకాస్త పిచ్చివాళ్ళు తన పెళ్ళికి బహుమానాలుకూడా తెచ్చారు. పోనీ అదీ ఒకందుకు మంచిదే! సూర్యానికి ప్రత్యేకం తను బహుమతులు కొనక్కర్లేదు, ఇవి చదివించేస్తే సరిపోతుంది. అందులో ఆ అగర్బొత్తులు గుచ్చుకునే పెండి పూలగుత్తి ఎంత ముద్దుగావుంది! అదిచూసి సూర్యం భార్య తప్పకుండా ముచ్చటపడుతుంది. సూర్యంగూడా సంతోషిస్తాడు. యింతకీ తిరిగి వచ్చిన తర్వాత వీళ్ళందరికీ యేమని జవాబు చెప్పడం ఆఁ! సింగినాదం! వాడెవడో ముందుగానే మార్గం చూపించాడు, పెళ్ళి తప్పిపోయిందని చెప్పేసరి-పాపం!టీ పార్టీకి వూరికే వచ్చిన వాళ్ళకి ఫర్వాలేదుగాని, బహుమానాలు తెచ్చినవాళ్ళు మటుకు యేడుపు మొహాలు పెట్టారేమో! ఏదయినాగాని మొత్తానికి యీ పెళ్ళి ప్రయాణం చాలా వింతగా, హాసారూపుంది. ఈసారి నిజంగా పెళ్ళయి సెలవడిగితే ! అంతగా అయితే అప్పుడు అసలు సంగతి చెప్పియ్యవచ్చు-అయినా యిప్పుడు మనకోసం కాచుకూ-

చున్న వధూమణి ఎక్కడుందిగనుక. నవ్వుకుంటున్న శేఖరం రాజమ్య కంఠం విన్పించడంతో వులిక్కిపడి యీ లోకం లోకి వచ్చాడు.

“బాబూ! అయ్యగారు తమర్ని అర్జంటుగా ఒక్కసారి వచ్చి వెళ్ళమంటున్నారు. మీరు రావడం ఆలస్య చేస్తే ఆరే పస్తారట!” చెప్తునే రాజమ్య వెళ్ళిపోయాడు. ‘అయింది! అంతా అయిపోయింది! హనుమంత రావుగారు అసలు సంగతి తెలుసుకున్నారాలావుంది. యిప్పుడేం చెయ్యాలి?’ చల్లబడ్డ కాళ్ళతో శేఖరం బెడ్డింగ్ మీద చతికిలబడ్డాడు. ‘తన కసలు బుద్ధిలేదు. పొద్దున బడి కెందుకుపోలేదు!’ వెళ్ళవబట్టలు... ఈ వూళ్లొ కొనగూడదూ! లేకపోతే వుత్త డబ్బు చదివిస్తే పోలేదు. యిప్పుడు మెదటికే మోసం వచ్చింది. ఆయనెంత మండిపడున్నాడో! మండిపడేపడతాడు. తనసలు తిట్లు తినటానికి యెప్పట్నుంచో సిద్ధంగా వున్నాడుగా! యిప్పుడు ఆ సెలవు కాస్తా రద్దు చేస్తే! పొద్దున వెళ్ళిపోనందుకు తనని తను తిట్టుకుంటూ, బట్టలు వేసుకొని, తప్పనిసరిగా హనుమంతురావుగారి టుంటికి బయలుదేరాడు. ‘ఎన్ని చిందులు తొక్కుతున్నాడో!, చేతిగుమాలుతో చెమట తుడుచుకుంటూ వూళ్లొ అడుగుపెట్టాడో. హనుమంతురావుగారు సింహంలా గర్జిస్తూ, వూళ్లొ అటూయిటూ పచార్లు చేయడం లేదు, సరిగదా, మెత్తటి సోపాలో కూర్చుని శేఖరాన్ని చూడగానే చూస్తున్న పేపరు పక్కకుపెట్టి సాదరంగా చిరునవ్వుతో “రావోయ్, రా! నువ్వీరాత్రి బండికి వెళుతున్నావు గదూ!” అన్నారు. హమ్మయ్య ఒక్కసారి గుండెలనిండా గాలి పీల్చుకున్నాడు శేఖరం.

“ఇదుగో యెవరక్కడ? రాజయ్యా! శంభుతో రెండు కప్పుల కాఫీ పంపించమని చెప్ప! ఆఁ, ఏంటేదు—నీ ప్రయాణం ఈ రాత్రికేగదూ?” అడిగారు మానుమంతరావు గారు.

“ఊఁ!” ఏమిటి విశేషం అన్నట్లు చూశాడు శేఖరం.

“ఆఁ, ఏంటేదు—అమ్మాయేమో బందను వెళ్ళాలని ప్రయాణం అవుతోంది. ఇవాళ బయలుదేరుదామనుకొనినీట్లు కూడా రిజర్వు చేయించాను. నేను వెళ్ళటానికి వీలుపడలేదు. నువ్వు చూస్తూనే వున్నావుగా, కాగితాలు యింటిక్కూడా తెచ్చి రాత్రి పన్నెండుదాకా కూర్చుని చూసినా అవటం లేదు. అమ్మాయేమో తప్పసరిగా వెళ్ళాలని పట్టుపడ్తోంది.

కళ్ళజోడు తీసి పై ఉత్తరీయంతో తుడుస్తూ అన్నారాయన. అసలు సాగతేమిటో త్వరగా తేలితే బాగుండు ననుకుంటున్నాడు శేఖరం.

“ఇక్కడనుంచి త్రూగా ఒకే ట్రెయిన్ అయితే బాధ లేదు. మిథ్య బెజవాడలో మారాలి మంజుకి ఆ లైన్ అసలు తెలియనే తెలియదు. మా వాళ్ళంతా సాధారణంగా పేద్ర వాడిని కాబట్టి నా దగ్గిరకే వస్తుంటారు. నేను వెళ్ళటం తక్కువ. అయినా మంజుమాట అటుంచి, ము. దు ఆ బెజవాడ ప్లాట్ ఫారాల చూస్తే నాకే భయం. ఏ దెక్కడో యే లైను మీదికి ఏ బండి వస్తుందో, ఏది ఎటు పోతుందో ఆ యోమయం. ఎవర్నయినా అడిగితే చెప్తారనుకో—అయినా ఆ మహాసముద్రంలో యెవరికి యెవరు? అందులో రాతిపూట. ఇంతకీ చెప్పొచ్చేదేమంటే, అసలు అమ్మాయితో బాటు

రాజయ్యని కూడా పంపిద్దామని రెండు సీట్లు రిజర్వ్ చేశాను. రాజయ్య కూతురేమో జ్వరంగా వుండటం వంటి బాగా లేదని తీరా బయలుదేరబోతూంటే యివాళ చెప్పాడు అమ్మాయి ఫర్వాలేదు, ఒక్కదాన్నీ వెళ్తానంటోంది, ఎంతయినా రాత్రి పూట ఆడపిల్ల నొక్కదాన్నీ అందుకో మొనటి తరగతిలో నా కిష్టంలేదు.”

వింటున్న శేఖరం జేబురుమాలతో విసుగుకుంటూ హాల్లోవున్న ఫోటోలవంక చూస్తున్నాడు. ఆడవాళ్ళతో ప్రయాణం అతనికి అంతగా అలవాటులేదు. రెండుసార్లు కాబోయి పెత్తండ్రి తన పెద్దకోడల్ని తీసుకురమ్మంటే కాదనలేక వెళ్ళాడు ‘అబ్బ! అప్పుడు పడ్డ అవస్థ అంతాయంతా కాదు-ఆవిడ తెచ్చిన సామానులు సరిగా వున్నాయో లేదో రైలు ఆగిన ప్రతిచోటా లెక్కజూడమనేది. అదేమయినా కాస్తాకూస్తా! ఇద్దరు కూలివాళ్ళు మోయగా, తను ఆచేత్తో యీచేత్తో మోసుకలిగినవన్నీ, పట్టినవన్నీ, పుచ్చుకోగా యింకా మిగిలేవి. వైగా మూడురైళ్ళు మూరటం-బోలెడంత రద్దీ, మూడోతరగతి. వద్దురాబాబూ. భగవంతుడా! ఆ అవస్థ పగవాళ్ళకి కూడా వద్దు ప్రతిస్టేషన్లో లెక్క-పెట్టపల సిండే! అవును మరి—దిగుతూ, యెక్కుతూ యెవడన్నా ఒకటి చంకన పెట్టుకుపోయినా తనుకోకోలేం. ప్రతిసారీ తను సామాన్లు లెక్క-పెట్టుకోటం జూచి ఆ పెట్టెలో పాళ్ళు ఒకటే సువ్వు. అయినా మంజు చదువుకున్నపిల్ల! రైళ్ళలో యెలా కుప్పంగా ప్రయాణం చేయాలో నేర్చుకోకుండా వుంటుందా?

“ఏమిటి అట్లా ఆలోచిస్తున్నావు? పైగా మరొకటి— నువ్వు వేరే టికెట్ కొనఖరేదు. నీకు ఒకఖర్చు కలిసివచ్చి నట్లు అవుతుంది.”

“అబ్బే, లేదండీ! నేను కొనుక్కుంటాను” ఇలాటి మొహమాటాలకి చాలా దూరంలో వుండాలని శేఖరం అనుభవంతో నేర్చుకున్నాడు.

“అబ్బ! నువ్వు కొనుక్కోలేవని కాదోయ్! ఎంత వెళ్ళి కొడుకువై తేమాత్రం-ఖర్చుండదూ! మరొకటి నువ్వు అమ్మాయిని బందరు ట్రెయిన్ యెక్కిస్తే చాలు అక్కడ స్టేషన్ కి మావాళ్ళు వస్తారు. అదుగో, కాఫీ తెచ్చాడు తీసుకో!”

ఇట్లు లేకపోయినా మంజులతతో తప్పనిసరిగా ప్రయాణం చేయవలసి వచ్చినందుకు విసుక్కుంటూ, ఉదయం వెళ్ళిపోనందుకు తన్ని తను తిట్టాకుంటూ శేఖరం కప్పుకాఫీ చేతిలోకి తీసుకున్నాడు.

*

*

*

“మనీథ్యాంక్స్” అంది మంజు కృతజ్ఞతా పూర్వకంగా శేఖర్ కళ్ళలోకి జూస్తూ. బెజవాడలో యిద్దరూ దిగారు మంజులతని బందరుపోయే బండి ఎక్కించాడు శేఖరం. ఎంతో విసుగ్గా. చికాకుగా వుంటుందనుకున్న ప్రయాణం ఆనందంగా, మధురంగా యిట్టే గడిచిపోయిందని పించింది.

“ఈ జనం, ఈ గోల చూస్తుంటే నిజంగానే భయం వేస్తోంది” అంది మంజు స్టేషన్ లోని సందడిని గమనిస్తూ.

“పెద్దపెద్ద కళ్ళతో ప్రతివాళ్ళవైపు నిస్సంకోచంగా చూసే మంజులత దూరంనుంచిచూస్తే అఃకూయకురాలిగా ముద్దరాలిలా కన్పిస్తుంది. కానీ యింత మాటకారి అనిపించదు” అనుకున్నాడు శేఖరం.

“చక్కటివాడేగాదు, మంచివాడు కూడాను. యెవరో ఆ కాబోయే అదృష్టవంతురాలు!” అనుకుంది మంజు కిటికీలో నుంచి పరధ్యాసగా బయటకు చూస్తున్న శేఖరాన్ని గమనిస్తూ. తెల్లటిబట్టలూ, మెడచుట్టూ నల్లటి మస్టర్ తో చెదిరిన జుట్టుతో ప్రయాణపు బడలికవల్ల అలసిన కళ్ళతోవున్న శేఖరాన్ని రెప్పవేయకుండా చూడాలనిపిస్తోంది.

రైలు కదలటానికి సూచనగా గంట వినిపించింది. ఉలిక్కిపడ్డ శేఖరం కంపార్ట్ మెంట్ లోనుంచి గబగబా దిగబోతున్నాడు. ఇంతలో మంజు గబగబా పెట్టుతెరిచి పైనున్న ఒక వెండిసోఫాబాక్సు తీసియిస్తూ “ఇదిగో, యిది తీసుకోండి! మీ కిచ్చేందుకు నాదగ్గర యేంలేదు. ఇది మీ శ్రీమతికి. తప్పనిసరిగా యిటువెళ్ళాల్సి వచ్చిందికాని, లేకపోతే పిలవకపోయినా, వద్దన్నా మీ పెళ్ళికి వచ్చేదాన్ని” తెల్లబోయి చూస్తున్న శేఖరం చేతిలో సోఫాబాక్సు పెట్టేస్తూ “రైలు కదలబోతోందల్లేవుంది. ఇకమీరు దిగండి!” అంది. ‘నా పెళ్ళంటూ జరిగితే పిలవడంకాదు, బలవంతంగా వెంటపెట్టుకుని లాక్కుపోతాను’ నాలిక చివరదాకా వచ్చిన మాటని బలవంతాన మింగి కదులుతున్న రైల్లోనుంచి చేతిలోని సోఫాబాక్సుతో దిగేశాడు.

“జీవితంలో జరిగే సంఘటనల్లో అతి బాగ్రత్తగా

జాపకం పెట్టుకోవాల్సిన చాటిలో, యీ ప్రయాణం ఒకటి” అనుకుంది మంజు దూరమైపోతున్న శేఖరాన్ని చూస్తూ.

“ఇదేమిటి! హఠాత్తుగా అనుకోకుండా ఇలా చేసిందే మంజులత, ఎంత చక్కటి పేరు. ప్రతిరోజూ ఉదయం లేవగానే అంత చక్కటికళ్ళు చూసుకునే అద్భుతం ఎవరికో.”

కళ్ళిపోతున్న రైలులో దూరంగా అస్పష్టమైపోతున్న మంజుని చూసి నిట్టూర్పు విడిచాడు శేఖరం,

శేఖరం రావటానికి వీలవుతుందో కాదో, అసలు పెళ్ళినాటికయినా వస్తాడో రాడో అని దిగులుపడుతున్నమిత్రబృందం హఠాత్తుగా శేఖరం వచ్చేసరికి అమితానందం పొంది సంభ్రమాశ్చర్యాలతో చుట్టూ మూగారు.

“వరా, ఉత్తరంలో అలా అఘోరించావేం. అయితే అంతా నటనన్నమాట” ఎమకలు విరిగేలా శేఖరాన్ని కావులించేకున్నాడు సూర్యం.

“అందరూ వచ్చారు. నువ్వొక్కడివే లేవని దిగులెట్టుకుని మేం మూడురోజులుంచీ కాఫీ, ఫలహారాలు మూనేశామంటే నమ్ము!” పేకముక్కలు కలుపుకుంటున్న చంద్రం లేచివస్తూ అన్నాడు.

“నిజంగానే నాకు ఇన్ స్పెక్టర్ రోజులు-మా ఆఫీసులో ఎవరికీ చచ్చే తీరుబడిగూడా లేదంటే నమ్మండి. కానీ నేనో ప్లాన్ వేసి, మోసంచేసి పారిపోయివచ్చాను” తీవ్రంగా అన్నాడు శేఖరం.

“ఏమిటేమిటి!” అంతా చుట్టూమూగారు. శేఖరం

జరిగిందంతా చెప్పి “కావాలంటే చూడండి!” అంటూ పెట్టోంచి బహుమానాలు తీసి చూసాడు.

“ఎలాగయినా మెరికలాంటివాడివి సుమా!” అన్నాడు భాస్కరం.

“రేపు నిజంగా వెళ్ళి అవాలి. అబ్బాయిగారి రోగం కుదురుతుంది!” నవ్వుతూ అన్నాడు సూర్యం.

శేఖరం కథ విన్న బామ్మగారి బోటివాళ్ళు ముసిముసి నవ్వులు నవ్వుకున్నారు.

“సూర్యం వెళ్ళికాదురోయ్, శేఖరం వెళ్ళి!” స్నేహితులు వేళాకోళం పట్టించారు.

“ఔరా! పిదప కాలం, పిదప బుద్ధులూనూ!” కొంత మంది ముక్కుమీద వేళ్ళుంచుకున్నారు.

“వ్చే! కాలం బాగాలేదు. పిల్లలు మరీ తెగించిపోతున్నారు” వేదాంతాలు కళ్ళు మూసుకున్నారు.

ఏదయినా శేఖరం కోరికలు ఫలించాయి. అతని నాయకత్వాన మిత్రబృందం కార్యరంగంలోకి వుండి. వెళ్ళి అంతా తమ చేతులమీదే జరిగిపోతుందన్నట్లు గోల ప్రారంభించారు. వెళ్ళికొచ్చిన బంధువులు వీళ్ళ సందడి చూడ ముచ్చటగా వుందని మెచ్చుకున్నారు. వెళ్ళికి తరలి వెళ్ళే రోజు వచ్చింది. వెళ్ళికొడుకు స్నేహితులు మరీ కాకిగోల చేస్తున్నారని, ఈగోల వెళ్ళి కూతురుగారి ఊళ్ళోనూడా చేస్తే మన పరువు పోనోందనీ ఒక పెద్దమనిషి సూర్యం తండ్రిదగ్గర గుసగుసలాడాడు. ఆయన నవ్వి — “పోనీండి, కుర్రాళ్ళు!

వాళ్ళ సరదాకి మనం అడ్డురాకూడదు. అయినా మగపెళ్ళి వారిలో ఆ మాత్రం చలాకీతనం లేకపోతే యెలా?" వచ్చిన పెద్దమనిషి మొహంపై రట్టుమాడిపోయినట్టుమాడిపోయింది.

పెళ్ళికూతురుది బందరు అనే సరికి శేఖరం పొరపాలు చేశాననుకున్నాడు. మంజులతని అడ్డన్ అడిగి వుండవలసింది. అయినా తనకేం తెలుసు? శుభశేఖలో బందరని లేదుగా! యిదే సూర్యాన్నడిగితే-అతను జవాబు యిలా యిచ్చాడు!

“అది మరీ పల్లెటూరురా! రాకపోకలకి సౌకర్యం లేదు. అందుకని నాన్నగారు బందరులో చేయమన్నారు.”

పెళ్ళి రేపనగా ముందురోజురాతే అంతా బందరు చేరుకున్నారు. పెళ్ళికొడుక్కంటే, బంధువులకంటే, అసలు వియ్యాలవారికంటే మధ్య ఈ పెళ్ళికొడుకు స్నేహితులకి మర్యాదలు చాలడంలేదు. ‘చచ్చిపోతున్నాం పరుగుపెట్ట లేక-’ బిగ్గరగానే విసుక్కున్నారు. శేఖరంవాళ్ళు ఆనసుగుడు వినారు. వినాలనే వాళ్ళన్నారు. తాము వినాలని వాళ్ళు అన్నారు కాబట్టి శేఖరంవాళ్ళు నవ్వి వూరుకున్నారు. పెళ్ళికొడుకు పక్క అబ్బాయిలెలా తక్కువలేరో, పెళ్ళికూతురు పక్క అమ్మాయిలకి కూడా లోటులేదు. పెళ్ళిపెద్దయిన ప్రసాదు, సూర్యానికి ముఖ్యస్నేహితుడు. అటుగూడా చుట్టరికం లభించినందుకు పెళ్ళికొడుకు స్నేహితులు పొంగిపోతూ భుజాలు యెగరేశారు. వీళ్ళని చూస్తున్న అమ్మాయిల బృందం మూతులు, ముక్కులు మూడువంకర్లు తిప్పింది.

ఉదయం పది గంటలకి లగ్నం అయిపోయింది. పురోహితుడు సూర్యాన్ని, భార్యని కూచోబెట్టి ఇంకా ఏమిటో

చేయిస్తున్నాడు. అగ్నిహోత్రం ముందు కూర్చున్న వధూ వరులకి చెమటలు కారిపోతున్నాయి. ఇది గమనించిన ఒక స్నేహితురాలు ఒక విసనకర్ర తీసుకొచ్చి పెళ్ళికూతురికి మాత్రం తగితేటట్లుగా విరసాగింది. సూర్యం నిస్సహాయముగా తన స్నేహితులవైపు చూచాడు. ప్రభాకరం చటుక్కున లేచి ఒక్క నున్న ఓ పెద్దమనిషి వైమింది ఉత్తరీయం లాకొచ్చి సూర్యానికి విసరటం మొదలుపెట్టాడు, మొదట అంతా తెల్లబోయినా, అసలు సంగతి గ్రహించి ప్రభాకరాన్ని, ఆ అమ్మాయిని యిద్దరినీ వెనక్కు రమ్మనమనిమరో మనిషి చేత యిద్దరికీ గాలి వచ్చేటట్లు విసిరించారు. పెళ్ళంతా సూర్యం కోరికవై రీలుగా ఫోటో తీస్తున్నాడు శేఖరం. ఇంతలో 'పెళ్ళికొడుకు స్నేహితులకి ఒకలవుతోందట. అర్జంటుగా, వున్నపళంగా కాఫీ, టీఫెన్లు కావాలట' అని విడిది నుంచి కబురొచ్చింది. "ఇప్పుడేం కాఫీలూ? ఓ చెంపన భోజనాలకి లేవబోతుంటే!" యెవరో బుగ్గన వేలించుకున్నారు.

"మగ పెళ్ళివారుకదటమ్మా, శాణాతశాలు!" తాటాకు విసనకర్రతో గబగబా విసురుకుంటున్న ఒక స్థూలకాయం చెమట తుడుచుకుంటూ అంది. అంతవరకూ వధూవరుల దగ్గర కూర్చుని చూస్తున్న పెళ్ళికూతురు తండ్రి లేచి ఓ గది వైపుగా వెళ్ళి "అమ్మాయి, మంజూ!" అని పిల్చారు. ఒకసారి తీసిన ఫోటోనే మరో కోణంనుంచి తీస్తున్న శేఖరం వులిక్కిపడి అటు తిరిగాడు. అప్పటికే ఆయన, వెంటనే కాఫీ ఉష్ణా పంపించమని చెప్పేసి తిరిగివచ్చి యధాస్థానంలో కూర్చున్నారు. బహుశా ఆ గదికి లోపలద్వారంవుండేమో!

ఆ మంజులతా దేవి యెవరో యిటువంటుకు రాలేదు. శేఖర్ మళ్ళా కెమేరా సంచూసుకునే గొడవలో పడిపోయాడు.

“అన్యాయం! యింతకంటే అవమానం యింకొటి లేదు. యింత పరాభవానికి ప్రతీకారం చెప్పుకుండా యెలా వూరుకునేది?” భోజనాలయింతర్వారత చంద్రూ విడిదికి తిరిగి విచ్చేసి పేకాటముందు కూర్చోబోతూండగా చంద్రంగుండెలు బాదుకున్నాడు.

ఇంతవరకూ బాగానేవుంది-ఇంతకుమును పేనింపాదిగా, సలక్షణంగా భోంచేసిన వీడికి ఇంతలోనే ఏమయింది అన్నట్లు చూశాడు సూర్యం.

“ఏమిటా? ఏమయిందీ? ఎవరయినా అమ్మాయి నువ్వడిగింది వడ్డించలేదా?” పేకముక్కలు కలుపుతూ అన్నాడు శేఖరం.

“అదికాదురా! ఇందాక నిజంగానే అవమానం జరిగింది! మేమంతా కాఫీలు, టీఫిన్లు కావాలని కబురెట్టాలా? అప్పుడు...”

“అప్పుడేమయిందీ? పంపించారుగా!” అన్నాడు శేఖరం.

“పంపించాల్లే మహాలావ్!” ప్రభాకరం చేతులు తిప్పాడు.

“యేమయిందీ! అసలు సంకతి చెప్పండి మరి! అన్నాడు శేఖరం. తనీ బృందానికి నామకుడు కాబట్టి నిజంగా అలాంటి అవమానం వదయినాజరిగితే, తప్పకుండా ప్రతీకారం చేయాలింజే!

“యేముందిరా! అడిగిన అరగంటకే కాఫీ, వుప్పా పంపించారు కానీ కాఫీలో పంచదారలేదు- వైగా ఏమిటో ఉప్పగా ఉంది. ఉప్పాలో ఉప్పు లేదు. వైగా ఆ పట్టించు కొచ్చినవాళ్ళలో ఒకమ్మాయి ‘మర్చిపోయా రేమో! అయినా నిజంగా ఆకలుంటే అసలు రుచెందుకూ?’ అన్నది ఒళ్ళు మండిపోయిందంటేనమ్ము! వైగా ‘పోనైండి, మళ్ళీ మంచివి చేయించుకొస్తాం, అంటూ వెళ్ళింది. మళ్ళా అయిపులేదు. ఈ లోగా భోంచేశాం.”

“మర్చిపోయా రేమో నిజంగానే!” వత్సతూ అన్నాడు సూర్యం.

“చూడు, చూడు! అప్పుడే మూడుముళ్ళూ పడి మూడుగంటలుకూడా కాలేదు. యెలా వెనక వేసుకుస్తున్నాడో!” వెంకట్రావు కన్నుగీతాడు.

“అయితే-వాళ్ళు తెస్తే పె్రిమొహలాగా ‘మా కీ కాఫీ బాగాలేదు మళ్ళా తెండి’ అని వాళ్ళని బ్రతిమలాడు కున్నారన్నమాట! ఇంకా వైగా మళ్ళీ కనిపించలేదంటారే. తెలివిగలవాళ్ళు వాళ్ళు-”

“మరేం చెప్పుమంటావురా!” యేడుపు మొహం పెటాడు ప్రభాకరం, అసలు చెప్పకుండావుంటే బాగుండే దేమో అనుకుంటూ.

“ఏడవమంటాను. ఆ మాత్రం తలతేదట్రా? కాఫీలో పంచదార, వుప్పాలో వుప్పూ రెండూ ఒకసారి యెందుకు మర్చిపోయారని ఆ మాత్రం గ్రహించలేక పోయారన్న మాట- వాళ్ళు కాలాని మర్చిపోయారని స్పష్టంగా కనిపి

స్తూంతు ఎప్పుడైతే మీకు అనుమానం తగిలిందో వెంటనే 'అబ్బే! యెందుకండీ? యిప్పుడే భోజనాలకి లేవబోతున్నాం అనే సంగతి మాకు తెలియక కబురుపంపాం—వద్దండీ! మీ వాళ్ళకే యెవరికయినా పెట్టండ' అంటే బాగుండేది" శేఖరం తెలివికి అంతా మెచ్చుచున్నారు. ఆ సమయంలో అతనే అక్కడుంటే యెంత బాగుండేది అనుకున్నారంతా—

పసందయిన పేకాటలో మూడు గంటలు యిట్టే అయింది. వెళ్ళికొడుకు స్నేహితులు పేకాట చాలించి కబుర్లలో పడ్డారు. ఆడవాళ్ళు అప్పుడే మొహాలు కడిగి మళ్ళా ముస్తాబవుతున్నారు.

ఈ వెళ్ళికి శేఖరం ఎలా వచ్చాడో, ఏ విధంగా ఆఫీసరుకి మస్కా కొట్టాడో అందరికీ చెబుతున్నాడు ప్రభాకరం

“ఆవిగో! ఫలహారాలాచేళాయి” అన్నాడు చంద్రం.

“ఆగరా, వెధవ గొడవా నువ్వూను. అవి మనకోసమేగా తెచ్చింది, మళ్ళీ పట్టుకుపోరులే” ఎవరో విసుక్కున్నారు.

చెప్పేది తన విషయం అవటంవల్ల అంతా మధ్య మధ్య నవ్వుతూ శేఖరంవైపు చూస్తున్నారు. ఇంత కఠిణ కథానాయకుణ్ణి నేనేగదా అని శేఖరం కాలర్ సవరించుకుని నిటారుగా కూర్చోబోయాడు. హఠాత్తుగా అతని దృష్టి అక్కడికి కొద్దిదూరంలో ఆడవాళ్ళ మధ్య ఒక స్తంభాన్నానుకుని ప్రభాకరం చెప్పే కథ వింటూ కన్నార్పకుండా చూస్తున్న ఓ అమ్మాయిమీద పడింది. అతని కళ్ళు చెరిగి నట్టయింది. 'ఎవరా ఆ అమ్మాయి! ఇంకెవరూ? మంజులతే,

నిజమేనా?' కళ్ళు ఒకసారి గట్టిగా మూసునాని మళ్ళా తెరిచి చూచాడు. సుచ్చతైన పదాలతో ప్రభాకరం చెప్పేది విన సొంపుగా వుండడంవల్ల కాబోలు చాలామంది వింటున్నారు. శేఖరం మొహంలోకి వెచ్చటి ఆవిరి వచ్చింది. అసలీ పెళ్ళికి తను వచ్చాడా, యెక్కడయినా కూర్చుని కలగంటున్నాడా! అంతా అయోమయంగా అనిపించసాగింది.

ఆడ పెళ్ళివారిలో పెద్దపెద్ద కళ్ళుగల ఒక చక్కటి అమ్మాయి, ఆనుకున్న స్తంభాన్ని కంటుకుపోయి రెప్పపాల్చు కుండా తనవైపు చూస్తూ, చెవులు నిక్కబొడవచుకుని తను చెప్పేది వింటోందని గ్రహించిన ప్రభాకరం యింకా పొంగి పోయి వున్నవీ, లేనివి కలిపి మరింతజోరుగా చెబుతున్నాడు. 'వెధవ గొంతు వీడూను! కాస్త నెమ్మదిగా నయినా చెప్పడేం? మైక్ లేకపోయినా మూడుమైళ్ళు విన్పిస్తుంది. ఇప్పుడు తను వద్దంటే అంతా తనవైపు చూస్తారు. మంజులత గూడ చూస్తుంది. అప్పుడు తనెందుకు వద్దన్నాడో అర్థం చేసుకుంటుంది. పోనీ ఊరుకుండామా అంటే, వీడు తని పోని విషయాలు గూడా కలిపి చెబుతున్నాడే 'శేఖరానికి చాప్రకింద పెద్దపెద్ద ముళ్ళున్నట్లు, చిన్న చిన్న జెర్రిపిల్లలు షర్టులోపలికి పోతున్నట్లు అనిపించింది. 'వెధవని' చాప్రకింద నొంచి ప్రభాకరంగాడిని ఓ తేలయినా కుత్తే బాగుండు!' ఇంతోటి కథకి అందరూ తనవైపు చూడడం గూడాను! నవ్వుకపోతే బాగుండదు. ఏడవలేక ఇకిలించేశాడు శేఖరం.

"అదేమిటా అలా ఒక్కసారి నీరసపడిపోయావ్ ?

ఒంట్లో బాగాలేదా?" హాల్లో ఒక మూల బెడ్డింగ్ పరుచు కుని పడుకున్న శేఖరాన్ని శరీరంపట్టి తాకిచూస్తూ అడిగారు సూర్యం.

“విపరీతమైన తలపోటుగా వుందిరా!” కళ్ళమీద నుంచి చేతులు తీయకుండానే జనాబిచ్చాడు శేఖరం.

“అదేమిటి? ఇండాకటివరకూ బాగానే వున్నావుగా! డాక్టర్లై వర్షం నా పిలిపించమంటావా?” పక్కన కూర్చుంటూ అన్నాడు సూర్యం.

“ఆ! అయిందీ, బెడ్డింగ్ పరిచాడూ? నద్దు రానాయనా అంటే వింటేనా? ప్రతి పనిలోనూ వీడే! అందరికళ్ళూ వీడి మీదనే. రామ రామ! సూర్యం, నీకోసం వస్తే వచ్చింది గాని, ఆ అమ్మాయిల కళ్ళు వీడిని వదలలేదంటే నమ్ము! అక్కడికీ ఎందుకయినా మంచిదచి, రెండు మూడు సార్లు తేలియనట్లు వీడికడ్డంగా కూడా నిలబడ్డాను. ఎవరోగాని పిడుగులాటికిల్ల! ‘పౌర్ణమినాటి చంద్రుడికి అడ్డంగా వచ్చిన రాకాసి మబ్బులా ఈయనెవరూ మధ్య అంది. ఆ అమ్మాయిని గుర్తుంచుకున్నాననుకో - వీడికి దిప్తేరా! ముమ్మాటికి దిప్తే!” శేఖరానికి మరోపక్క వచ్చి కూలబడ్డ చంద్రం, శేఖరం చేతుల్ని ఆప్యాయంగా రాస్తూ అన్నాడు.

ఆ తర్వాత ముగ్గురు నలుగురు ముత్తయిదువులు గూడ వళ్ళుపట్టి చూసి జ్వరంలేదని, యిది దిప్తేనని తేల్చి ఆడపెళ్ళి వారి నడిగి, ఇంత వుప్పు-మిరపకాయలు తీసేశారు.

“మధ్య యీ వెధవగోల ఏమిటి? అసలే తోచక చస్తూంటే!” శేఖరం అందర్నీ తిట్టాడు.

ఇష్టం లేకపోయినా తప్పనిసరిగా; అందరి బలవంతం మీద, ముఖ్యంగా శేఖరం పట్టుదలమీద సూర్యం వూరే గింపుకు వెళ్ళాల్సివచ్చింది. మొత్తానికి అంతా ఊరిగింపుకు వెళ్ళిపోయారు. ఎవరో నడవలేనివాళ్ళు, రాత్రిపూట అంతగా చూపు కనబడనివారు మాత్రం మిగిలిపోయాడు. ఆలోచనలతో శేఖరం కణతలు పగిలిపోతున్నాయి. ‘సెలవు దొరకగానే కోటలో పాగావేశానని పొంగిపోయాడు. పోనీ అలాగని ఊరుకున్నాడా? స్వయంగా డబ్బా కట్టుకుని మోగిస్తూ అందరికీ చెప్పాడు. ఇది హనుమంతరావుగారు తెలుసుకుని యెంత మండిపడతారు? పోనీ ఆయనొక్కడయినా అంత బాధలేదు. అంతగా అయితే-ఉద్యోగం తీసేస్తాడు, అంతేగా! వెధవ వుద్యోగంకోసం కాదు. తనెలాగూ ఋక అక్కడకు వెళ్ళేడు. వెళ్ళి, అక్కడ ఆ అవమానం అంతా సహించే కంటే పోస్టులో రాజీనామాపంపేయటంమంచిది. అదెలాగూ ఖాయమేగానీ, మంజులత! ఆవిడదగ్గర తనవెళ్ళి బహుమానం అంటూ సోప్ బాక్స్ గూడా తీసుకున్నాడే! తీసుకున్నవాడు అన్ని బహుమానాలతోపాటు అదికూడా సూర్యం భాత్యకు యెందుకు యిచ్చెయ్యలేదు? మంజు రేమనుకుంటుంది? ఇంకాలో అసలు తన మోసమేమీ లేదనీ, అసలే మార్గం చూపించింది వాళ్ళ నాన్నగారే అని మంజుకెలా చెప్పటం? తనాఫీసరుగారమ్మయి మంజు అని తెలిస్తే అందరిలో ఎంత

యిదిగా వుంటుంది! ప్రభాకరం కల్పించి చెప్పినవికూడా నిజమేనని, వాళ్ళ నాన్నగార్ని అలా అంటున్నందుకు బాధ పడుతుండేమో! అయినా బాధపడేందుకు ఏం తిట్టలేదుగా! ఆయన మతిమరుపుని కాస్త వ్యంగ్యంగా వ్యాఖ్యానించాడు. ఇప్పుడేం చెయ్యడం? పోనీ మంజుని పిలిపించి వున్న విషయం చెప్తే! ఏమంటుంది? అవును నిజమే! అసలు కొంచెం కాఫీ కావాలని కబురుపంపిం తేసరి, వచ్చినమనిషి ద్వారా మంజు వుందో, లేక సూర్యం వాళ్ళతో బాటు పూళ్ళోకి పూరే గింపుకి వెళ్ళిందో తెలుసుకోవచ్చు. ఒకవేళ వుంటే ఇక్కడికి వస్తే సరేసరి, లేకపోతే రానంటే తనే వెళ్ళవచ్చు. అయినా తనకి కాఫీ కావాలని వెళ్ళివారింటికి కబురు పట్టు కెళ్ళేవారు మటుకు యేరీ? తనే చూడవచ్చు' శేఖరం తేచి వెళ్ళివారింటి వైపు నడక ప్రారంభించాడు.

ఇల్లంతా నిశ్శబ్దంగా వుంది. వరండా ముందున్న సన్నజాజి వాసనల్ని గుమ్మరిస్తోంది. గ్యాస్ లైట్లు అక్కడక్కడా ఉన్నాయి. చాలా లైట్లు వెళ్ళివాళ్ళతో పూరే గింపుకు వెళ్ళినట్లున్నాయి. వరండా మెట్లెక్కి హాలు లోపలికి వచ్చాడు. అక్కడెవరూ లేరు. గోడదగ్గరగా వున్న కుర్చీలో కూర్చున్నాడు శేఖరం. పచ్చిమామిడాకుల వాసన మనసులో మధుర భావాల్ని రేపుతోంది. ఇల్లంతా వెళ్ళి వాసనలో నిండివుంది. ఇంతలో అరువరో పనిమనిషి లాగుంది, జట్టుముడేసుకుంటూ వచ్చి శేఖరాన్ని చూచి ఆగి పోయింది.

"కొంచెం కాఫీ కావాలి, ఎట్లో యెరకలు నా

ఉన్నారా?" మంజులతని పేరు పెట్టి అడిగే సాహసం లేక పోయింది. ఇంట్లో లోపల యెవరిదో కంఠం విన్పిస్తోంది. అదిమటుకు మంజులతది కాదు, శేఖరానికి నిశ్చయంగా తెలుసు.

“ఎవరే వచ్చింది. సరిగ్గా చెప్పవేం? ఇప్పుడు కాఫీ యేమిటి?” పైటచెంగుతో చేతిని తుడుచుకుంటూ హాల్లోకి వచ్చింది. శేఖరం వెంటనే లేచి నిలబడ్డాడు. వచ్చింది మంజులత!

“అం! మీరా!” శేఖరాన్ని గుర్తించగానే వెరక్క మగువేస్తూ ఆశ్చర్యంగా అంది.

“అవునండీ, నేనే! ఒక్కమాట చెప్పి పోదామని వచ్చాను. సూర్యానికి, నాకు గల స్నేహం మీరు చూశారుగా! వాడిలో సమేయింత అబద్ధం ఆడబడినది వచ్చింది. అంతకు తప్ప నా కే దురుద్దేశంలేదు. రైలులో అంతసేపు ప్రయాణం చేశాంగానీ, మీ రెక్కడకు వెడుతున్నారో అడగలేదు, అడిగివుంటే యింత అనర్థం జరిగేది కాదేమో! నన్ను క్షమించండి! ఇమగో, మీ సోపానాక్స!” అంటూ, గబగబా శేఖరం కేబులోంచి తీసుబోయాడు. కొయ్య బారిపోయి వింటూన్న మంజు ఒక్కసారి తెప్పిల్లినట్లుగా “యేమిటి మీరనేది? అసలు మీ రిక్కడకు యెందుకు రావాలి! ఇప్పుడెవరయినా మీరు నాతో మాట్లాడటం విని అడిగితే నేనేం జవాబు చెప్పను? ఇంట్లో బాగా లేదని వంక

పెట్టి ఒక్కరూవుండి చేసేపని యిదా? అదుగో మా బామ్మ వస్తోంది. మీకు కాఫీపట్టుకొస్తాను” మరోమాటకి అవకాశం యివ్వకుండా గిరుక్కున వెనక్కు తిరిగింది మంజు. సాంతం లోపలకు పోకముందే బామ్మగారు యివతలకు వచ్చారు. ఆవిడని చూడగానే శేఖరం చటుక్కున ఫోప్ బాక్స్ జేబులో పెట్టేసుకున్నాడు.

“ఎవరే మంజూ?” ఆవిడకు దూరదృష్టి ఆనదులా వుంది. శేఖరం కుర్చీలో కూర్చున్నాడు

“పెళ్ళికొడుకు స్నేహితుడికి జ్వరం వచ్చిందని యిందాక బాబాయి చెప్పలా! వారికి తలనొప్పిగా వుందట, కాఫీ కూవాలట!” మంజు అంటూనేలోపలకు వెళ్ళిపోయింది. బామ్మగారు శేఖరం దగ్గరగా వచ్చారు, “యేనాయనా విడిదిలో ఒక్కడివీ వున్నావా?”

“ఊఁ!” ... శేఖరం నీరసంగా మూలిగాడు. ఆతర్వాత మంజూరాలేదు. మరోమనిషి కిచ్చి కాఫీ పంపింది. పొద్దు ట్నుంచీ వెళ్ళి పందిట్లో మెరుపులా తిరిగింది, శేఖరమేనని తెలుసుకున్న బామ్మగారు కుతూహలంతో చాలావిషయాలు మాట్లాడింది.

పెళ్ళయిపోయింది. మూడునిద్రలు అక్కడా, ఇక్కడా గూడా అయిపోయినాయి. పెళ్ళికి వచ్చిన బంధువు లంతా వెళ్ళిపోయింది. దగ్గర దగ్గర పదహారు రోజుల పండగకూడా వెళ్ళబోతుంది, పెళ్ళయింతర్వాత ఒక్కక్షణంకూడా వుండ నన్న శేఖరం మెదలకుండా వూరుకోవడం, ఎప్పుడూ సర థాగా తిరుగుతూ, తను నవ్వి యెదుటవాళ్ళని నవ్విస్తూండే

మనిషి పరధ్యాసగా యేవోవిధంగా వుండటం సూర్యానికి అవమానం వేసింది.

ఒకరోజు మధ్యాహ్నం కాఫీలు తాగు తూండగా సూర్యం అడిగాడు:

“అఫీసుకు యెన్నిరోజులు శలవుపెట్టావురా?” అని.

“ఓం కష్టంగావుందా? అయితే చెప్ప! ఈ సాయం త్రమే వెళ్ళిపోతాను.”

స్నేహితుడు అలవాటు చొప్పున నవ్వుతూ అంటున్నాడనుకుని తనుగూడా నవ్వుతూ తలెత్తిన సూర్యం తెల్లబోయాడు. శేఖరం తాగుతున్న కాఫీకప్పు సగం లోనే క్రిందపెట్టేశాడు. మొహం చాలా సీరియస్ గా వుంది ‘అదేమిట! ఆ కళ్ళు అలా వున్నాయే? సూర్యం లేచి శేఖరం పక్కకు వచ్చి కూర్చున్నాడు.

“అదేమిటా! అలా అంటావు? నువ్వుండడం నాకు కష్టం అవుతుందా? నువ్వేనా అనేది ఆ మాట! యెన్నిరోజులు సెలవు పెట్టావో చెప్పమంటే అంత కోపం దేనికీ? అయినా వూరికే వున్నావన్న మాటగాని, అదోలా వున్నావెందుకనీ? నిన్న రాజుకృష్ణ దగ్గరికెందుకూ వెళ్ళావుట?”

“అతని ఆఫీసులో ఏవో ఖాళీలున్నాయంటే వెళ్ళాను”

శేఖరం చెప్పేదేమిటో సూర్యానికి అర్థంగావటం లేదు. “యేమిటా నువ్వనేదీ?”

ఎంతో బలవంతంమీద లాలించగా, ప్రేమతో కోప్పడగా చివరకు శేఖరం జరిగిందంతా చెప్పాడు.

“దానికి నువ్వుంత అవమానపడటం దేనికి? మన

చంద్రం వున్నాడుగా, అతన్ని తీసుకువెళ్ళు. కాదంటే నేనూ వస్తాను.”

“లేదు, ఇంకెందుకూ? రిజైన్ చేసి అప్పుడే వారం రోజులవుతోంది. ఈ పాటికి యింకెవరికయినా యిచ్చేయటం గూడా జరిగిపోయివుంటుంది,”

సూర్యం చేతుల్లా తలపట్టుకున్నాడు. అతనికేం చెయ్యాలో తోచటంలేదు చివరికి కోపంగా లేస్తూ “అసలు వెళ్ళికిరాకపోతే మటుకు యేమయిందీ? దీనికోసం బంగారం లాంటివద్యోగం పోగొట్టుకున్నావా? పోనీ రిజైన్ చేసేముందు నాకు చెప్పావా? నేను చంద్రంతో యేదయినా మాట్లాడే వాడిగా! ఛీ ఛీ! మొదలుంచీ ఆతత్వమే అంత! ఎవరయినా వింటే మధ్య నన్ను తిట్టిపోయ్యారా? లే! లేచి బట్టలు వేసుకో!”

“యెందుకూ?” ఎప్పుడూ లేనిది సూర్యం తనంటే కోపపడటం చూచి తెల్లబోతూ అడిగాడు శేఖర్.

“నన్ను తీసుకువెళ్ళి కృష్ణలో గిరాటు వేద్దుగాని—”

సూర్యం కోపంగా వెళ్ళిపోయాడు.

అలాగే కూర్చుండిపోయిన శేఖర్ దగ్గరికి సూర్యం మళ్ళా తిరిగివచ్చాడు. “లేవరా నాయనా? అయిదున్నర అయింది. బందరుకి యిప్పుడు రైలువుంది. లేకపోతే బస్సులో పోదాం. వెళ్ళి చంద్రాన్ని అవసరమయితే కాళ్ళు పట్టుకుని వాళ్ళ పెదనాన్నగారికి వుత్తరం వ్రాయమందాం”

“నాకోసం నువ్వు...” శేఖరం మాట పూర్తి చేయ లేదు. మధ్యలోనే ఆపుజేస్తూ “యింక చచ్చినా నీ మాట ఓక్కటిగూడా వినను పద, వెళ్ళిపనినిమిషాల్లో తయారే రా”

“టెలిగ్రాం సార్!” వాకిటోనుంచి ఫోస్టమన్ కేక వినించడంతో యిద్దరూ లేచి బయటకొచ్చారు.

“కె. శేఖరంగారు ఎవరండీ? కేరాఫ్ మీ అడ్రస్ కు వచ్చింద”

“శేఖరం యితనే” సూర్యం టెలిగ్రాం అందుకుని చించాడు. సూర్యం భుజాలమీదనుంచి శేఖరం చూస్తున్నాడు. అందులో యింగ్లీషులో యిలావుంది. “నీ రాజీనామా అంగీకరించబడలేదు. వెంటనే బయలుదేరిరా!” అది మాను మంతరావుగారు స్వయంగా యిచ్చింది. “యింకేం రా!” సూర్యం వికసించిన మొహంతో శేఖరం మొహంలోకి చూశాడు.

“లేదురా! ఉహు- నే నసలు అక్కడికి వెళ్ళదల్చుకో లేదు. ఆయన కసలు విషయం తెలిసివుండదు. బహుశా మంజు యింకా బందరులోనే వుండేమో” ముడుచుకున్న మొహంతో దూరంగా వెళ్ళిపోయాడు శేఖరం.

“నీ కసలు మతి సరిగ్గా వుందా? పద, ముందు డాక్టరు గారి దగ్గరకు వెళ్దాం” కాగితాన్ని మడిచి కవరులో పెట్టేస్తూ అన్నాడు సూర్యం.

“నీ దయవల్ల యిప్పటివరకూ సరిగానే వుంది, ఇక ముందేమో చెప్పలేనుగాని” మరో సమయంలో అయితే సూర్యం, శేఖరం అంత చక్కటి చిరునవ్వు నవ్వినందుకు ఆనందంతో అభినందించేవాడే! ప్రస్తుతం అతనికి శేఖరం ప్రవర్తన రల్లో ఊటలు వెట్తోంది.

“పడుండోయ్, బావగారూ! వాకిట్లోనే దర్శనం యిచ్చారు. ఆయితే వచ్చినపని శుభాంతమే నడకలోవచ్చా? ప్రసాదు నవ్వుతూ వరండా మెట్లెక్కి వస్తున్నాడు. స్నేహితు లిద్దరూ తెల్లపోయారు.

“ఏమిటి విశేషం?” ప్రసాద్ అకారణంగా యెందుకు వచ్చాడో అర్థంగాక తెల్లబోతూ అడిగాడు సూర్యం.

“ముందు లోపలకు వచ్చి కొంచెం మంచినీళ్ళు తాగనీ! ఇదివరకులా ఒక్క స్నేహితుడేకాదు. బావమరది కూడాను” శేఖరం నవ్వుతూ అన్నాడు.

లోపలికివచ్చి కూర్చున్న తరువాత “మా పెదనాన్న గారి దగ్గర్నుంచి వుత్తరం వచ్చిందండీ! ఉదయమే వద్దామను కుంటే తీరుబడిలేదు” జేబులోనుంచి వుత్తరం తీసి యిస్తూ అన్నాడు ప్రసాదు. ఉత్తరం అందుకున్న సూర్యం ఒకసారి శేఖరం మొహంలోకి చూసి చదువుకోవటం మొదలు పెట్టాడు. అసలు ప్రసాదు పెదనాన్నెవరో తనకు తెలియనట్లు మొహంపెట్టి అదేదో వాళ్ళ వ్యవహారంగా శేఖర్ గొడకున్న ఫోటోలకేసి చూడసాగాడు.

“ఊ! మొత్తానికి మావాడు ఈ వెళ్ళిప్రయాణంలో నక్కనుతోక్కి బయలుదేరాడన్నమాట” ఉత్తరాన్ని శేఖర్ కిస్తూ, నవ్వుతూ అన్నాడు సూర్యం. తన కివ్వబడిన వుత్త రాన్ని యాంత్రికంగా చదువుకున్నాడు శేఖర్. చదువుతూంటే క్రమంగా అతని మొహంలో భావాలు మారడం మొదలు పెట్టాయి.

‘చిరంజీవి ప్రసాదు:-

నువ్వు వ్రాసిన వుత్తరం, ‘|| సా|| మంజు వ్రాసిన వుత్తరం రెండూ అందినాయి. శేఖరం వెళ్ళి ప్రయాణంలో యింత గొండవ వుందని నాకు తెలియదు. మొన్న ఆతని దగ్గనుంచి హతాత్తుగా రాజీనామా వస్తే ఆశ్చర్యపోయాను. ఎంత ఆలోచించినా కారణం తెలియదు. మంజు వుత్తరం చూశాక గానీ ఆసలు విషయం పూర్తిగా అర్థంకాలేదు. జానీ పొరపాటున నేను ఏదో అన్నాననుకో! దాన్నతడు సర్ది వేయగూడదూ! అయినా అంతా మన మంచికే నన్నట్లు ఆనాడు నే నీ పొరపాటు చేయకబోతే శేఖర్ ఈ నాటకం ఆడేనాడు కాదు. ఇంతకీ అన్నిటికంటే నేను ఆనందిస్తున్న విషయం, శేఖర్ పట్ల ఆ అమ్మాయికిగల అభిమానం! వుత్తరం జాగ్రత్తగా వుంచాను. నువ్వొచ్చినప్పుడు చూపి సాను. ఆమ్మ యేమంటోంది? శేఖరానికి మంజుకీ యీడు జోడూ బాగుందటోందా? ఇది నీ సలహామే అనుకుంటాను. ఏమిటి, యీ మధ్య చెల్లెళ్ళిద్దరికీ వెళ్ళి చేసేయ్యాలని కంకణం కట్టుకున్నా వేమిటి? కత్తాడు నాకు బాగానే తెలుసు. అన్ని విషయాలు నువ్వు తెలుసుకుని అమ్మకి చెప్పి మీరంతా బాగుంది అంటే నా అభ్యంతరం వంలేదు. మంజు అక్కడే వుందిగదా! బహుశా అడగక్కర్లే దనుకుంటాను. ఈరోజే శేఖరం పేర వచ్చేయమని తెలిగ్రాం యిస్తున్నాను. ఎందుకయినా వుంది. అతను అక్కడుండ గానే ఒకసారే వెళ్ళి సూర్యం సమక్షంలో అన్నీ మాట్లాడితే

బాగుంటుండేమో! మంజు వచ్చేప్పుడు అమ్మనుకూడా పంపు
మీ అమ్మ, ప్రకాశం బాబాయిగా రిట్ల అందరూ ఊమ
ముగా వున్నారని తెలుస్తాను. సాధ్యమైనంత త్వరలో మ జుని
పంపు! నా కిక్కడేం తోచడంలేదు. ఇదంతా జరగడానికీ నా
పరధ్యాస కారణం కాబట్టి శేఖరాన్ని త్నమిస్తున్నానని వెంటనే
బయలుదేరి రమ్మనమన్నానని చెప్పు.

ఇట్లు,
ఆశీర్వాచనములతో,
'హనుమంతరావు'

*

*

*

“అదేమిబోయ్! మొన్ననేగా పెళ్ళంటూ వెళ్ళావు
మర్నీ పెళ్ళి అంటావేమిటి?” తన పెళ్ళి శుభలేఖ లిస్తున్న
శేఖర్ వంక ఆశ్చర్యంగా చూశారు తోటి గుమాస్తాలు.
శేఖర్ చిరునవ్వు నవ్వి వూరుకున్నాడు.

“మన హనుమంతరావుగా రమ్మాయి మంజుతో నట
గదూ.” ఎవరో అన్నారు

“అయితే మాకు పప్పన్నం వుందన్నమాట. ఈసారి
బహుమానాలు తీసుకుని మరీ వస్తాం లేవోయ్ శేఖర్!”
అన్నాడు మాటకారి నవ్వుతూ.

“ఏం ఈసారి అనుమానం లేదా నీకు?” అన్నాడు
మాటకారి మాటల్ని యెప్పుడూ ఖండించే ఒక వ్యతిరేక
వాది.

“ఛీ, ఛీ! అపశకునం మాటలు!” విసుక్కున్నాడు శేఖరం.

“ఓహో! స్వంతపెళ్ళి కదూ” ఎవరో దీర్ఘం తీశారు.

*

*

*

పండు వెన్నెల విరజోసినట్లుగా వుంది నోడ్లో వున్న కొబ్బరి ఆకులు వెన్నెట్లో మిలమిలలాడుతున్నాయి. హనుమంతరావుగా రింట్లో వైభాగంలో వరండాలో స్థంభాన్నానుకుని మంజులత నిలబడి వుంది. పాల నురుగులాటి చీర వెన్నెలలో పోటీ పడుతోంది. తలలో వున్న సన్నజాజులు నిండుగా నవ్వుతున్నాయి. చందమామకేళి తదేకంగా కూస్తున్న కాటుక కళ్ళు మాత్రం యెవరికోసమో నిరీక్షిస్తున్నట్లున్నాయి. మంజులత కెందుకో క్షణం యుగములా వుంది. అలాటి యుగాలు పది గడిచిం తర్వాత శేఖరం పైకి నచ్చాడు. అతని పాదాల చప్పుడు అల్లంత దూరాననే పసిగట్టిన మంజులత గబగబా పట్టగోడ కా చివరగా నిలబడింది.

“మంజూ!” బలంగల రెండు చేతులు మృదువుగా తల్లో సన్నజాజుల్ని తుంపుతున్నట్లు గ్రహించిన మంజూ వినపడనట్లు తనసలు యీ లోకంలో లేనట్లు వూరుకుంది.

“మంజూ! నిజంగా ఆనాడు నేను సెలవు అడగటానికి వచ్చినప్పుడు నువ్వు ఆ గదిలో వుండకపోతే నే నసలు అలా తడబడేవాడిని కా దేమో! ఆ తడబాటులోనే నన్ను నా

అదృష్ట దేవం వరిస్తాదని నాకేం తెలుసూ!” కన్నార్చుకుండా చందమామని తిలకిస్తున్న మంజు కనీసం 'ఊరి' అని అయినా అనలేదు.

“మన ప్రమాణం యెంత సరదాగా గడిచింది! అది సరేగానీ, ఆరోజు అంటే-వెళ్ళిరోజున నేను కాఫీకని నీ దగ్గరకు వచ్చానే, అప్పుకలా కోప్పడ్డావే? అప్పడెంత బాగున్నావు! ఏది యిటు చూడవే?”

భుజంమీదపడ్డ చేతిని లాగేసింది మంజు.

“ఓ! కోపం వచ్చిందా యేమిటి! అలస్యమైనందుకేనా? మకేం చెయ్యను చెప్పు! క్రింద సూర్యం, చంద్రం వదలలేదు నాళ్ళు రేపు వెళ్ళిపోతున్నారని గదా. నిజంగానే సూర్యానికి, వాడి భార్యకి నేను యెంత కృతజ్ఞుణ్ణో! లేవగానే ఆ దంపతులకి చేయెత్తి నమస్కారం చేయచ్చు. ఆ దేమిటి! నే నింతగా మాట్లాడుతూంటే, ఒక్కమాటగూడా మాట్లాడటంలేదు. మూగనోము యేమయినా పట్టలేదు కదా!” మంజుని బలవంతంగా తనవైపుకి తిప్పుకుంటూ అన్నాడు శేఖర్. మంజు అప్పటికీ మాట్లాడలేదు, కొంచెంసేపు ఆలోచించిన శేఖరం ప్రేమగా మంజు జుట్టుని సవతిస్తూ-

“ఆరి! ఒక్కసంగతి చెప్పటం మర్చిపోయాను. నేను సూర్యం వెళ్ళికెడ్డూంటే బ్రెయిన్ లో ఒకచూమాయికలిసింది తీరా నేను బెడవాడలో దిగేయబోతూంటే ఆ అమ్మాయి నన్నాపి చటుక్కున వెట్టాలాంచి ఒక పెండి సోప్ బాక్స్ తీసి యిస్తూ...”

“ఆపెయ్యండి! ఇక ఆపైన మాట్లాడితే బట్టే!” తన చేత్తో శేఖర్ నోటిని గట్టిగా మూసేస్తూ గబుక్కున అంది మంజు.

ఆ రాత్రి పడుకోబోతూ మంజు డైరీలో ఇలా వ్రాసు కుంది. ‘తెల్లటి బట్టలో మెడచుట్టూ నల్లటి మస్టర్ తో చెది రిన జుట్టుతో, అలసిన మొహంతో అందంగా నాలోచిత్రిం చుకుపోయినవ్యక్తి అనుకోకుండా యిలా హఠాత్తుగా వచ్చి నా హృదయ కవాటం తెరిచి అందులో కూర్చోగలడని అనుకోలేదు. జ్యోతిషంలో యింతెకంటే ఆనందించవలసిన దేముంది” మెత్తటిసిక్కు లాల్చీలోంచి అందంగాకన్పిస్తున్న వంపుల్తో ప్రక్కను తిరిగి పడుకున్న శేఖరాన్ని చూచిత్పైగా నిట్టూర్చింది మంజులత.